

(ಶ್ರೀ ಬಿ. ತಾರೇಗೌಡ)

ಹಿತದೃಷ್ಟಿಯಿಂದ ಮತ್ತು ಜನರ ಹಿತದೃಷ್ಟಿಯಿಂದ ಚೆನ್ನಾಗಿ ಕಾಣುವುದಿಲ್ಲ. ಮಾನ್ಯ ರೆವಿನ್ಯೂ ಮಂತ್ರಿಗಳಿಗೆ ಈ ರೀತಿ ಟೀಕೆ ಮಾಡುತ್ತಾ ರಲ್ವಾ ಎಂದು ಸ್ವಲ್ಪ ಮನಸ್ಸಿನಲ್ಲಿ ನೋಡುವುದಿಲ್ಲ. ದೇಶದ ಹಿತದೃಷ್ಟಿಯಿಂದ ಅವರು ಈ ಟೀಕೆಯನ್ನು ಸ್ವಾಗತಮಾಡಬೇಕು. ಜನರ ಕಷ್ಟನಿವಾರಣೆ ಮಾಡುವುದಕ್ಕೆ ಅವರು ಮನಸ್ಸು ಮಾಡಿ ಶೀಘ್ರವಾಗಿ ಕಾರ್ಯಕ್ರಮವನ್ನು ತೆಗೆದುಕೊಂಡು ಶಾಶ್ವತವಾದ ಪರಿಹಾರವನ್ನು ಒದಗಿಸಿಕೊಡಬೇಕೆಂದು ನಾನು ಅವರನ್ನು ಕೇಳಿಕೊಳ್ಳುತ್ತೇನೆ. ಮುಖ್ಯವಾಗಿ ಈ ಪ್ರದೇಶಗಳಲ್ಲಿ ಜನರಿಗೆ ಸೌಲಭ್ಯ ಒದಗಬೇಕಾದರೆ ಐದು ಇಲಾಖೆಗಳವರು ಸಹಕಾರ ನೀಡಬೇಕು. ಯಾವುವೆಂದರೆ ಸಹಕಾರ ಇಲಾಖೆಯವರು ವ್ಯವಸಾಯದ ಇಲಾಖೆಯವರು, ಪಬ್ಲಿಕ್ ವರ್ಕ್ಸ್ ಇಲಾಖೆಯವರು ಮತ್ತು ಹಣಕಾಸಿನ ಇಲಾಖೆಯವರು. ಮಾನ್ಯ ಹಣಕಾಸಿನ ಮಂತ್ರಿಗಳಾದ ಮರಿಯಪ್ಪನವರು ದುಡ್ಡಿನ ವಿಚಾರ ಬಂತೆಂದರೆ ಕೊಕ್ಕುಹಾಕುತ್ತಾರೆ. ಆ ರೀತಿ ಮಾಡದೆ ಸ್ವಲ್ಪ ಉದಾರ ಮನಸ್ಸು ತೋರಿಸಬೇಕು. ತುಮಕೂರು ಜಿಲ್ಲೆಯಲ್ಲಿ ಹತ್ತು ತಾಲ್ಲೂಕುಗಳು ಇವೆ. ಅವರಲ್ಲಿ ಐದಾರು ತಾಲ್ಲೂಕುಗಳು ಬಹಳ ಕಷ್ಟದಲ್ಲಿದ್ದವೆ. 80 ಸಾವಿರ ರೂಪಾಯಿ ಕೆಲಸ ಮಾಡಿಸಬೇಕೆಂದು ನಿರ್ಣಯ ಮಾಡಿದ್ದೇವೆ. ಆದರೆ ಇದುವರೆಗೂ ಕೆಲಸಮಾತ್ರ ಏನೂ ಆಗಿಲ್ಲ. ತತ್ಸಾಧಿಸಿ ಸಿರಾತಾಲ್ಲೂಕಿನಲ್ಲಿಂತೂ ಒಂದು ಕೆಲಸವನ್ನೂ ತೆಗೆದುಕೊಂಡಿಲ್ಲ. ಆದ್ದರಿಂದ ಅಲ್ಲಿ ಮೈಸೂರು ಇರಿಗೇಷನ್ ಕೆಲಸಗಳನ್ನು ಹೆಚ್ಚಾಗಿ ತೆಗೆದುಕೊಳ್ಳಬೇಕು; ಮತ್ತು ಅಲ್ಲಿ ಬಾವಿಗಳನ್ನು ತೋಡಿಸುವುದಕ್ಕೆ ಹೆಚ್ಚಾಗಿ ನಬ್ಬಿ ಕೊಟ್ಟು ಆ ಬಾವಿಗಳಿಂದ ವ್ಯವಸಾಯಕ್ಕೆ ನೀರು ಹಾಯಿಸಲು ಅನುಕೂಲವಾಗುವಂತೆ ವಿದ್ಯುತ್ಪ್ರಕ್ರಿಯೆಯನ್ನೊದಗಿಸಲು ವಿರ್ಪಾಡು ಮಾಡಿಕೊಡಬೇಕು.

6 P.M.

[MR. SPEAKER in the Chair]

ಮಂತ್ರಿಗಳನ್ನು ಕೇಳಿದರೆ ಈಗ ಅಗ್ಗಿಮೆಂಟಾಗಿದೆ, ಅದುದರಿಂದ ಕೊಡುವುದಕ್ಕಾಗುವುದಿಲ್ಲವೆಂದು ಹೇಳುತ್ತಾರೆ. ಹಾಗೆ ಅಗ್ಗಿಮೆಂಟ್ ಆಗಿದ್ದರೂ ಕೂಡ ಅದನ್ನು ಬದಲಾಯಿಸಲು ಸಾಧ್ಯವಿದೆ? ವ್ಯವಸಾಯಿಗಳಿಗೆ ಜಮೀನಿನ ಮೇಲೆ ನಿಲಂಗೆ ತರುವುದಕ್ಕೆ fundamental rights ಎಲ್ಲ ಹೋಯಿತು. ಹಿಂದೆ ಅಗ್ಗಿಮೆಂಟ್ ಆಗಿದ್ದರೆ ಕೈಗಾರಿಕೆಗಳಿಗೆ ಮತ್ತು ಹಿಂದೆ ಕೊಟ್ಟಿರುವವರಿಗೆ ಮಾತ್ರ ರಾತ್ರಿ ಹಗಲೂ ವಿದ್ಯುತ್ ಇನ್ನು ಕೊಡುತ್ತಾರೆ. ಹೊಸದಾಗಿ ವಿದ್ಯುತ್ ಇನ್ನು ತಗಲಿಸಿಕೊಳ್ಳುವವರಿಗೆ ಮಾತ್ರ ರಾತ್ರಿಯವೇ ಮಾತ್ರ ಉಪಯೋಗಿಸಬೇಕೆಂದು ಒತ್ತಾಯಮಾಡುತ್ತಾರೆ. ಇದು ನ್ಯಾಯವೇ? ಈ ವ್ಯತ್ಯಾಸವನ್ನು ಹೋಗಲಾಡಿಸಬೇಕು. ಒಂದು ವೇಳೆ ಹೊಸದಾಗಿ ವಿದ್ಯುತ್ ಇನ್ನು ಪಡೆಯಲು ಮುಂದೆ ಬರುವವರು ರಾತ್ರಿಯ ಹೊತ್ತೇ ತೆಗೆದುಕೊಳ್ಳುತ್ತೇವೆ, ನಮಗೆ ವಿದ್ಯುತ್ ಇನ್ನು ಕೊಡಿ ಎಂದರೆ, ಆಗ ಏನು ಮಾಡುತ್ತಾರೆ? ವಿದ್ಯುತ್ಪ್ರಕ್ರಿಯೆ ಇಲಾಖೆಯಲ್ಲಿ ಒಂದು ಸಣ್ಣ ಕೆಲಸವಾಗಬೇಕಾದರೂ ಸಹ ಕೆಳಮಟ್ಟದಲ್ಲಿ ಬಹಳ ತೊಡಕುಗಳಿವೆ. ಅನೇಕರಿಗೆ ಕೈ ಕಟ್ಟುತ್ತಿದೆ. ಇಂಥ ರೊಪವೋಷಗಳನ್ನೆಲ್ಲ ಇಲಾಖೆಯಲ್ಲಿ ಸರಿಪಡಿಸಬೇಕು.

ರೈತಾಪಿ ಜನಗಳಿಗೆ ವ್ಯವಸಾಯಮಾಡಿ ಹೆಚ್ಚಾಗಿ ಬೆಳೆ ಬೆಳೆದುಬೇಕೆಂದರೆ ಹಣದ ಅಭಾವವಿರುತ್ತದೆ.

ಸೊಸೈಟಿಗಳನ್ನು ಹೆಚ್ಚುಮಾಡಿ ಅವುಗಳ ಮುಖಾಂತರ ಅಲ್ಪ ಕಾಲಾವಧಿ ಸಾಲ ಮತ್ತು ಮಧ್ಯಮಾವಧಿ ಸಾಲಗಳನ್ನು ಕೊಡಬೇಕು; ಮತ್ತು ಅನೇಕರಿಗೆ ಬೇರೆ ಸಾಲಗಳಿರುವುದರಿಂದ ಅದನ್ನು ತೀರಿಸಲು ಸಹಾಯವಾಗುವಂತೆ ದೀರ್ಘಾವಧಿ ಸಾಲಗಳನ್ನು ಹೆಚ್ಚು ಹೆಚ್ಚಾಗಿ ಕೊಡಬೇಕು. ಸಹಕಾರ ಇಲಾಖೆಯವರು ದಾಯಿಲ್ಲ ಎಷ್ಟೋ ಹೇಳುತ್ತಾರೆ. ಆದರೆ ಅನೇಕ ಕಡೆಗಳಲ್ಲಿ ಸೊಸೈಟಿಗಳೇ ಇಲ್ಲ. ಆದರಲ್ಲಿ ಮುಖ್ಯವಾಗಿ ಸಿರಾ, ಮಧುಗಿರಿ, ಪಾವಗಡ, ಕೊರಟಗೆರೆ, ಗುಬ್ಬಿ ತಾಲ್ಲೂಕುಗಳಲ್ಲಿ ಸೊಸೈಟಿಗಳು ಹೆಚ್ಚಾಗಿಲ್ಲ. ಅಲ್ಲಿರುವ ಅನೇಕ ಸೊಸೈಟಿಗಳು ಬಹಳ ಹೀನಾವಸ್ಥೆಯಲ್ಲಿವೆ. ಅವುಗಳಿಗೆ ಉತ್ತೇಜನ ಕೊಡಲು ಅವುಗಳನ್ನು ರಿವೈವ್ ಮಾಡಿ ಆ ಸೊಸೈಟಿಗಳ ಮುಖೇನ ಆ ಪ್ರದೇಶದ ಜನರಿಗೆ ಅಲ್ಪಾವಧಿ, ಮಧ್ಯಮಾವಧಿ ಮತ್ತು ದೀರ್ಘಾವಧಿ ಸಾಲಗಳು ದೊರೆಯುವಂತೆ ಸೌಲಭ್ಯಗಳನ್ನು ಜಾಗೃತ ಮಾಡಬೇಕು. ಈ ರೀತಿ ಸೌಲಭ್ಯಗಳನ್ನು ಕಲ್ಪಿಸಿ, ಮಲೆನಾಡಿನ ಅಭಿವೃದ್ಧಿಗಾಗಿ ಯಾವ ರೀತಿಯಲ್ಲಿ ಸರ್ಕಾರದವರು ಒಂದು ಶಾಶ್ವತವಾದ ಮಲೆನಾಡು ಅಭಿವೃದ್ಧಿ ಬೋರ್ಡ್ ಎಂದು ಮಾಡಿದ್ದಾರೆ ಯೋ ಅದೇ ರೀತಿ ಈ ಕ್ಷಾಮ ಪ್ರದೇಶ ಅಥವಾ ಬರಗಾಲ ಪ್ರದೇಶವಾದ ಉತ್ತರ ಕರ್ನಾಟಕದ ಬಿಜಾಪುರ, ಬದರಿ, ಬೆಳಗಾಂ ಜಿಲ್ಲೆಗಳು, ಚಿತ್ರದುರ್ಗ, ತುಮಕೂರು, ಕೋಲಾರ ವ್ಯಾಪ್ತಿ ಜಿಲ್ಲೆಗಳ ಪ್ರದೇಶಕ್ಕೆ ಒಂದು ಶಾಶ್ವತವಾದ ಬೋರ್ಡ್ ಮಾಡಿ, ಶಾಶ್ವತವಾದ ಪರಿಹಾರ ಕಾರ್ಯಕ್ರಮವನ್ನು ಕೈಗೊಳ್ಳಲು ಒಂದು ಯೋಜನೆಯನ್ನು ಶೀಘ್ರವಾಗಿ ಮಾಡಿ ಉಪಕಾರ ಮಾಡಬೇಕೆಂದು ತಿಳಿಸಿ, ನಿರ್ಣಯವನ್ನು ಸಮರ್ಪಿಸಿ, ಇಷ್ಟು ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕೆ ಅಧ್ಯಕ್ಷರಿಗೆ ವಂದನೆಗಳನ್ನರ್ಪಿಸುತ್ತೇನೆ.

Sri C. M. ARUMUGHAM (Kolar Gold Fields).—Sir, kindly extend the time for discussion till 7 o'clock.

Mr. SPEAKER.—But this can be continued next time on the next available day. Under the Rules, it will have to be taken up on the next non-official day.

Sri C. K. RAJAIAH SETTY (Chiknaikanahalli).—Do you assure this House that this House will be adjourned?

Mr. SPEAKER.—I can assure one thing that I will only announce that this House is going to be adjourned.

HALF-HOUR DÉBATE ON QUESTION No. 2157

Re: Supply of agricultural Implements
to Tip'ur Taluk.

*ಶ್ರೀ ಕೆ. ವಿ. ರೇವಣ್ಣನಿದ್ದಪ್ಪ (ತಿಪಟೂರು).—ಸ್ವಾಮಿ, ತಿಪಟೂರು ತಾಲ್ಲೂಕಿಗೆ ವ್ಯವಸಾಯೋಪಕರಣಗಳ ಪೂರೈಕೆಯ ಬಗ್ಗೆ ನುಮಾರು ಒಂದು ವರ್ಷದ ಹಿಂದೆ indent ಮಾಡಿದ್ದರೂ ಕೂಡ ವರ್ಷಾನುಗಟ್ಟಲೆ ಯಾಗಿದ್ದರೂ ಕಳುಹಿಸದೆ ಬಹಳ ತೊಂದರೆಯಾಗಿದೆ

ಎನ್ನುವ ವಿಷಯದಲ್ಲಿ ಅನೇಕ ಸಾರಿ ಸೊಸೈಟಿಗಳವರು ಕೂಡ ಕಾಗದಪತ್ರಗಳನ್ನು ಬರೆದಾಗ್ಯೂ ಕೂಡ ಸರಿಯಾದ ಉತ್ತರ ಬಾರದೆ ಇರುವುದನ್ನು ನೋಡಿದರೆ ಸರ್ಕಾರಕ್ಕೆ ವ್ಯವಸಾಯದ ವಿಷಯದಲ್ಲಿ ಎಷ್ಟು ಉಪೇಕ್ಷೆ ಇದೆ ಎನ್ನುತ್ತಕ್ಕೆ ವಿಚಾರವನ್ನು ಮನಗಾಣಬಹುದು. ನಾವು ವ್ಯವಸಾಯಕ್ಕೆ ಪೂರ್ಣ ಉತ್ತೇಜನ ಕೊಡ ಬೇಕು, ನೂಲಕ್ಕೆ ಎಂಬತ್ತು ಜನ ಇರತಕ್ಕ ರೈತರಿಗೆ, ವ್ಯವಸಾಯಕ್ಕೆ ಒಹಳ ಪ್ರಾಧಾನ್ಯ ಕೊಡಬೇಕೆಂದು ಹೇಳುತ್ತಿರುವಾಗ, ರೈತನಿಗೆ ಬೇಕಾದ ಸಾಮಾನ್ಯ ವಾದ ಒಂದು ಗುಳಸಿಕ್ಕುಬೇಕಾದರೆ ಕಷ್ಟವಾಗಿದೆ. ಈಗಿನ ಕಾಲದ ಬುಲೆಡೋಜರ್, ಟ್ರಾಕ್ಟರ್, ಅಥವಾ ಇತರ ಯಂತ್ರೋಪಕರಣಗಳನ್ನು ಕೊಟ್ಟಿಲ್ಲ, ಅದರಿಂದ ತೊಂದರೆಯಾಗಿದೆ ಎಂದು ಹೇಳುತ್ತಿಲ್ಲ ತೀರ ಕಡಮೆ ದರ್ಜೆಯ ರೈತನಿಗೆ ಉಪಯೋಗವಾಗತಕ್ಕ ಗುಳ, ಗಾಡಿ ಪಟ್ಟಿ, ಮಚ್ಚು, ಇತ್ಯಾದಿ ಸಾಮಾನುಗಳನ್ನು ಕೂಡ ಸರ್ಕಾರಕ್ಕೆ ಒದಗಿಸುವುದರ ರೈತರು ವ್ಯವಸಾಯ ವನ್ನು ಯಾವ ರೀತಿ ಮುಂದುವರಿಸಬೇಕೆನ್ನುವುದು ಅರ್ಥವಾಗುವುದಿಲ್ಲ. ಕೆಲವು ಕಡೆ ತಮಗೆ ಬೇಕಾದವ ರಿಗೆ, ತಮ್ಮ ಪಕ್ಷಕ್ಕೆ ಸಹಾಯ ಮಾಡಿದಂಥವರಿಗೆ ರೈತನನ್ನು ಕೊಟ್ಟು ಅವರಿಗೆ ಒದಗಿಸುತ್ತಿದ್ದಾರೆ. ಅದಕ್ಕೆ ಅನೇಕ ನಿದರ್ಶನಗಳಿವೆ. ನೀಮ ನೇಗಿರಿಗೆ ಬೇಕಾದ ಗುಳಗಳನ್ನು ಹೊರವೇಶದಿಂದ ತರಿಸು ತ್ತಿದ್ದರು. ಈಗ ನಮ್ಮ ದೇಶದಲ್ಲಿ ತಯಾರಾದುವನ್ನೇ ಕೆಲದುಕೊಳ್ಳಬೇಕೆಂದೂ, ಇಂಥ ಕಂಪೆನಿಯಲ್ಲಿ ತಯಾ ರಾದುವನ್ನೇ ತೆಗೆದುಕೊಳ್ಳಬೇಕೆಂದೂ ತೀರ್ಮಾನ ತ್ತಾರೆ. ಇವುಗಳಿಗೆ ಟೆಂಪರ್ ಸರಿಯಾಗಿರದೆ ಉಪಯೋಗಕ್ಕೆ ಬರುವುದಿಲ್ಲ. ಹಿಂದೆ ಹಿಂದುಳಿದ ಜನಗಳಿಗೆ ಬಾಗಿಲು, ಹೆಂಡು, ಕಿಟಕಿ ಮುಂತಾದುವುಗಳನ್ನು ಸಜ್ಜೆ ಮಾಡು ತ್ತವೆಂದು ತಮಗೆ ಬೇಕಾದ ಯಾವುದೋ ಪ್ರಾಕ್ಟರ್‌ಗೆ ಅರ್ಡರ್ ಕೊಟ್ಟರು. ಅವರು ಯಾವ ಯಾವುದೋ ಪಾತಿಯ ಮರಗಳನ್ನು ಉಪಯೋಗಿಸಿ ಆ ಸಾಮಾನು ಗಳು ಹೆಚ್ಚು ಉಪಯೋಗಕ್ಕೆ ಬರದಂತಾಯಿತು. ಅಂಥ ಪರಿಸ್ಥಿತಿ ಈಗ ಕಟ್ಟಣಕ್ಕೆ ಬಂದಿದೆ. ದೇಶದಲ್ಲಿ ಸಾಕಷ್ಟು ಕಟ್ಟಣವಿದೆ. ಆದರೆ ಅದು ನ್ಯಾಯವಾದ ರೀತಿಯಲ್ಲಿ ಹಂಚಿಕೆಯಾಗುತ್ತಿಲ್ಲ. ನಾಲ್ಕಾಣೆ ಬೆರೆಯ ಗುಳಕ್ಕೆ ರೈತನು ಒಂದೂವರೆ ರೂಪಾಯಿ ಕೊಟ್ಟರೆ ಮಾತ್ರ ಸಿಕ್ಕುತ್ತದೆ. ಆದರೆ ಕಂಟ್ರೋಲ್ ಬೆರೆಗೆ ಸಿಕ್ಕುವುದಿಲ್ಲ. ಗುಳಸಿಕ್ಕುತ್ತಿಲ್ಲವೆಂದ ಯಾವ ರೈತನೂ ವ್ಯವಸಾಯ ವನ್ನು ಬಿಟ್ಟಿಲ್ಲ. ಕಷ್ಟಪಟ್ಟು ಕಾಳಸಂತೆ ಯಲ್ಲಿ ಒಂದೂವರೆ ರೂಪಾಯಿಯನ್ನು ಕೊಟ್ಟು ಗುಳ ವನ್ನು ತಂದು ವ್ಯವಸಾಯ ಮಾಡುತ್ತಾನೆ. ಕಟ್ಟಣದ ಹಂಚಿಕೆಯ ವ್ಯವಸ್ಥೆಯಲ್ಲಿ ಸರಿಯಾದ ಕ್ರಮವಿಲ್ಲ. ಇಂಥ ರೋಪಮೋಷಗಳು ಬರಬಾರದು. ಸರ್ಕಾರ ಸರಿಯಾದ ವ್ಯವಸ್ಥಿತ ರೀತಿಯಲ್ಲಿ ಕಟ್ಟಣವನ್ನು ಹಂಚಿ ಬೇಕು ಎನ್ನುವುದೇ ನನ್ನ ಪ್ರಶ್ನೆಯ ಮೂಲ ಉದ್ದೇಶ ವಿದೆ. ನೀವಾದರೂ ಮಾಡುವ ರೀತಿಯನ್ನು ನೋಡಿದರೆ ಸೊಸೈಟಿಗಳ ಮೂಲಕ ಸಜ್ಜೆ ಆಗುತ್ತದೆ ಎಂದು ಹೇಳುತ್ತೀರಿ. ಎಲ್ಲವೂ ಸಹಕಾರ ಪದ್ಧತಿಯ ಮೇಲೆ ನಡೆಯಬೇಕು ಎಂದು ಮಂತ್ರಿಗಳೂ ಮತ್ತು ದೇಶದ ಮುಖ್ಯ ನಾಯಕರೂ ಹೇಳುತ್ತಿದ್ದಾರೆ. ನಮ್ಮಲ್ಲಿರುವ ಸೊಸೈಟಿಗಳ ಸ್ಥಿತಿಯನ್ನು ನೋಡಿದರೆ ಜನರಿಗೆ ಅದರಲ್ಲಿ ಸಂಬಿಕೆ ಇದೆಯೇ ಎಂದನ್ನುತ್ತದೆ ಸೊಸೈಟಿಗಳನ್ನು ಮಾಡಬೇಕೆಂದು ಹೇಳುತ್ತೀರಿ. ಇವೇನು ಒಂದು ಸೊಸೈಟಿಯನ್ನು ಪ್ರಾರಂಭ ಮಾಡು ತ್ತವೆಂದು ಹೋದರೆ ದಡ್ಡು ಹೊಡೆಯುವುದಕ್ಕೆ ಹಿಗ್ಗಿಲ್ಲ ಮಾಡುತ್ತಿದ್ದೀರಿ, ಸೊಸೈಟಿಗಳನ್ನು ಮುಚ್ಚಿ ಷೇರು ಬಂದವಾಗವನ್ನು ತಿಂದುಹಾಕುವುದಕ್ಕೆ ಈ ರೀತಿ

ಮಾಡುತ್ತಿದ್ದೀರಾ ಎಂದು ಕೇಳುತ್ತಾರೆ. ಒಂದು ವೇಳೆ ಸೊಸೈಟಿಯನ್ನು ಮಾಡಿಕೊಂಡರೆ ಎರಡು ಸಾವಿರ ರೂಪಾಯಿ, ಐದು ಸಾವಿರ ರೂಪಾಯಿ ಹೀಗೆ ಡಿಪಾಸಿಟ್ ಕೊಡಿ ಎಂದು ಹೇಳುತ್ತಾರೆ. ಆರೀತಿಯಾಗಿ ಡಿಪಾಸಿಟ್ ಕಟ್ಟಿ ಒಂದೆರಡು ವರ್ಷವಾಗಿದ್ದರೂ ಕೂಡ ಎಷ್ಟೋ ಸೊಸೈಟಿಗಳಿಗೆ ಸಾಮಾನುಗಳನ್ನು ಸಜ್ಜೆ ಮಾಡುತ್ತಿಲ್ಲ. ಗಾಡಿಪಟ್ಟಿ ಬೇಕೆಂದು ಆಗ್ರಹಿಸುತ್ತಾ ಡೈರೆಕ್ಟರ್ ಹತ್ತಿರ ಹೋದರೆ ಅವರು ಇಂಡಸ್ಟ್ರೀಸ್ ಡೈರೆಕ್ಟರ್ ಹತ್ತಿರ ಹೋಗಿ ನನಗೂ ಗಾಡಿಪಟ್ಟಿ ಕೊಡುವುದಕ್ಕೂ ಏನು ಸಂಬಂಧವೆಂದು ಹೇಳುತ್ತಾರೆ. ಸರ್ಕಾರಕ್ಕೆ ಎಷ್ಟು ಕಟ್ಟಣ ಬೇಕಾಗುತ್ತದೆ ಎನ್ನು ವುದು ತಿಳಿದುಕೊಳ್ಳುವ ವಿಧಾನ ಸೌಧವನ್ನು ಕಟ್ಟುವುದು ಬೇಡ, ಮಿನಿಸ್ಟರುಗಳಿಗೆ ಬಂಗಲೆಗಳನ್ನು ಕಟ್ಟುವುದು ಬೇಡ, ಅವರುಗಳು ಸಾಮಾನ್ಯ ಕುಟುಂಬಗಳಲ್ಲಿ ಇರಲಿ. ರೆಜಿಸ್ಟ್ರಾರ್‌ಗಳ ಹೋಮು ಬೇಕಾಗಿಲ್ಲ. ವ್ಯವಸಾಯಕ್ಕೆ ಬೇಕಾದ ಉಪಕರಣಗಳನ್ನು ಮೊದಲು ಸಜ್ಜೆ ಮಾಡಿ. ರಾಜ್ಯಕ್ಕೆ ಎಷ್ಟು ಕಟ್ಟಣ ಬೇಕಾಗು ತ್ತದೋ ಅಷ್ಟನ್ನೂ ಆಗ್ರಹಿಸುತ್ತಾ ಡೈರೆಕ್ಟರ್ ಗೋಡ್‌ಡೌನ್ ನಲ್ಲಿ ಹಾಕಿಸಿ. ವ್ಯವಸಾಯದ ಸೊಸೈಟಿಗಳಿಗೆ ಎಷ್ಟೆಷ್ಟು ಸಾಮಾನುಗಳು ಬೇಕಾಗುತ್ತವೆ; ಮತ್ತು ಯಾವ ಯಾವ ಉಪಕರಣಗಳು ಬೇಕಾಗುತ್ತವೆ ಎನ್ನು ವುದನ್ನು ಕಂಡುಹಿಡಿಯಿರಿ. ಮಂತ್ರಿಮಂಡಲದವರು ಏನು ಮಾಡಿರಿ! ಸಂಬಳ ತೆಗೆದುಕೊಂಡು ಕಾರು ಗಳಲ್ಲಿ ಒಡಾಡಿದಿರಿ. ಯಾವ ಸಮಸ್ಯೆಯನ್ನು ಪರಿ ಹಾರ ಮಾಡಿದ್ದೀರಿ? ಯಾವ ತಾಲ್ಲೂಕಿನಲ್ಲಿ ಯಾವ ಪದಾರ್ಥ ಉಪಯೋಗಿಸುತ್ತಾರೆ, ಅದು ಎಷ್ಟು ಬೇಕಾಗುತ್ತದೆ ಎಂಬ ಅಂಕಿಅಂಶಗಳನ್ನು ಕಂಡು ಹಿಡಿಯಿರಿ. ಆರು ಅಂಗಲದ ಗುಳ ಒಂದು ತಾಲ್ಲೂಕಿಗೆ ಬೇಕಾಗಿರುತ್ತದೆ, ನೀವು 11 ಅಂಗಲದ ಗುಳ ಹಾಕು ತ್ತೀರಿ. ಇನ್ನೊಂದು ತಾಲ್ಲೂಕಿಗೆ ಆರು ಅಣಿಯದು ಬೇಕಾದರೆ, 11 ಅಣಿಯದು ತರಿಸುತ್ತೀರಿ. ಒಂದ ಕೊಂದು ಬದಲಾವಣೆಯಾಗುವುದಕ್ಕೆ ಹೇಳುವವರಿಲ್ಲ, ಕೇಳುವವರಿಲ್ಲ. ಗಾಡಿಪಟ್ಟಿಗಳಿಗೆ ಸೊಸೈಟಿಗಳು ಎಷ್ಟು ಇಂಡೆಂಟ್ ಮಾಡಿದರೂ, 12 ಅಂಗಲಾದರೂ ಸಾಮಾನುಗಳನ್ನು ಕೊಡದೆ ಹೋದರೆ, ಯಾವ ರೀತಿ ಆ ಸೊಸೈಟಿಗಳು ಮುಂದಕ್ಕೆ ಬರಲು ಅವಕಾಶವಿರು ತ್ತದೆ! ವ್ಯವಸಾಯಕ್ಕೆ ಬೇಕಾದ ಸಾಮಾನುಗಳು ಯಾವ ಯಾವ ತಾಲ್ಲೂಕಿಗೆ ಎಷ್ಟೆಷ್ಟು ಬೇಕು ಎಂಬ ಅಂಕಿಅಂಶಗಳನ್ನು ಇಟ್ಟುಕೊಂಡು, ಆಯ ತಾಲ್ಲೂಕಿಗೆ ಸಜ್ಜೆ ಮಾಡಿ. ಗೊಬ್ಬರದ ವಿಷಯ ಹೇಳಬೇಕೆಂದರೆ, ಅದು ವ್ಯವಸಾಯ ಉಪಕರಣವಲ್ಲ, ಅದರಿಂದ ಅದರ ಪ್ರಶ್ನೆ ಇಲ್ಲಿ ಉದ್ಭವಿಸುವುದಿಲ್ಲ ಎಂದೆಬಿಟ್ಟಿರಿ. ಪ್ರಶ್ನೋತ್ತರ ಕಾಲದಲ್ಲಿ, ಕಷ್ಟ ಸನ್ನಿವೇಶ ಬಂದರೆ, ನೀವೂ ಸರ್ಕಾರವೇ ಎನ್ನುತ್ತೀರಿ. ಆಗಲೇ ನನಗೂ 207ನೆಯ ಸರ್ಕಾರ ಅನ್ನಿ. ಸದಸ್ಯರು ಪ್ರಶ್ನೆಗಳನ್ನು ಕಳುಹಿಸಿದರೆ, ಅವುಗಳಿಗೆ ಜವಾಬ್ದಾರಿಯುಕ್ತವಾದ ಜವಾಬು ಬರಬೇಕು. ಈ ಪ್ರಶ್ನೆ ಉದ್ಭವಿಸುವುದಿಲ್ಲ. ನೋಡೋಣ ಮುಂದೆ ಉತ್ತರಗಳನ್ನು ಕೊಡು ವುದನ್ನು ಬಿಟ್ಟುಬಿಡಿ. ನೈತಿಕವಾಗಿ ಯಾವ ಕಟ್ಟಣವೂ ಸಜ್ಜೆ ಆಗಿಲ್ಲ. ಏಕೆ ಆಗಲಿಲ್ಲ? ಮಿನಿಸ್ಟರು ಉತ್ತರ ಕೊಡಬೇಕಾದರೆ, ಈ ಹಾಸಿನ ಡಿಗ್ರಿನಿಟಿಗೆ ತಕ್ಕಹಾಗೆ ಒಂದು ಉತ್ತರ ಹೇಳಬಿಟ್ಟರೆ ಒಪ್ಪಿಕೊಳ್ಳೋಣ. ಅವರು ನಮ್ಮನ್ನು ಕರೆಸಿ, ನೀವು ಏತಕ್ಕೆ ಪ್ರಶ್ನೆ ಹಾಕಿ ದ್ದೀರಿ, ನಿಮಗೆ ಏನು ಬೇಕೆಂದು ಕೇಳಿದರೆ ಒಂದು ತರಹ. ವಾಸ್ತವಾಂತ ತಿಳಿದುಕೊಳ್ಳುವುದಕ್ಕೆ ಹಾಕಿ ದ್ದೇವೆಯೇ ಅಥವಾ ಟೀಕೆಗೋಸ್ಕರವಾಗಿ ಪ್ರಶ್ನೆ ಗಳನ್ನು ಹಾಕಿದ್ದೇವೆಯೇ ಎಂದು ತಿಳಿದುಕೊಂಡು,

(ಶ್ರೀ ಕೆ. ಪಿ. ರೇವಣ್ಣನಿದ್ದಪ್ಪ)

ವ್ಯಾಲಯದ ಸಚಿವನುಗಳಾಗಿದ್ದರೆ ಅದೇಮಿಟ್ ಮಾಡಿಕೊಳ್ಳು.

Sri J. H. SHAMSUDDIN (Deputy Minister for Finance).—You are always welcome.

ಶ್ರೀ ಕೆ. ಪಿ. ರೇವಣ್ಣನಿದ್ದಪ್ಪ.—ನೀವು ಬೇಕು ಬೇಕಾದವರನ್ನು ಒಳಗೆ ಕರೆಸಿಕೊಂಡು. ಕಿವಿಯಲ್ಲಿ ಮಾತನಾಡಿಕೊಳ್ಳುತ್ತಾ ಇರುತ್ತೀರಿ, ನಿಮಗೆ ಅವಾಗ ಯಾವ ಯಾವ ಸಂಕಟ, ಸಂದಿಗ್ಧ ಪರಿಸ್ಥಿತಿ ಇರುತ್ತದೋ. ಇದು ಪ್ರಜಾಪ್ರಭುತ್ವ ಕಾಲ. ಯಾವ ಮೆಂಬರು ಹೇಳಿದ್ದು ಕೇಳಿದೆ ಹೋದರೆ, ಏನು ಆಗುತ್ತದೋ. ಸಾಧ್ಯವಾದಮಟ್ಟಿಗೆ ನಿಮಗೆ ಕಷ್ಟ ಕೊಡಬಾರದು ಎನ್ನುವುದೇ ನನ್ನ ಉದ್ದೇಶ. ನಾವು ಪ್ರಶ್ನೆಗಳನ್ನು ಕಳುಹಿಸಿದಾಗ, ಏನು ಸಲಹೆಗಳನ್ನು ಮಾಡಿರುತ್ತೀವೋ, ಅವುಗಳಿಗೆ ಬೆರೆ ಕೊಡುತ್ತೀರೆಂದು ನಂಬುತ್ತೇನೆ.

ಶ್ರೀ ಕೆ. ಎಫ್. ಪಾಟೀಲ್ (ವ್ಯವಸಾಯ ಹಾಗೂ ಅಹಾರ ಶಾಖೆಯ ಮಂತ್ರಿಗಳು).—ನಭಾಪತಿಗಳೇ, ಮೊನ್ನೆ ಬಂದಿದ್ದ 2157ನೆಯ ಪ್ರಶ್ನೆ ವಿಷಯದಲ್ಲಿ ಮಾನ್ಯ ಸದಸ್ಯ ಶ್ರೀ ರೇವಣ್ಣನಿದ್ದಪ್ಪನವರು, ಈ ದಿವಸ ಅದು ವಿಶದವಾಗಿ ಚರ್ಚೆಯಾಗಬೇಕೆಂದು ಹೇಳಿದ್ದರಿಂದ ಅರ್ಧ ತಾಸಿನ ಚರ್ಚೆಗೆ ಅವಕಾಶ ಕೊಟ್ಟಿದ್ದಾರೆ. ತಿಪಟೂರು ತಾಲ್ಲೂಕು ಸೊಸೈಟಿಗೆ ವ್ಯವಸಾಯದ ಉಪಕರಣಗಳನ್ನು ಮತ್ತು ಕಬ್ಬಿಣವನ್ನು ಒದಗಿಸುವುದರಲ್ಲಿ ಏನೇನು ಪರಿಸ್ಥಿತಿಯೆಂದು ಸ್ಪಷ್ಟೀಕರಿಸುವುದಕ್ಕೆ ಅವಕಾಶ ಕೊಟ್ಟಿದ್ದಕ್ಕಾಗಿ ಅವರಿಗೆ ಧನ್ಯವಾದಗಳನ್ನು ಕೊಡುತ್ತೇನೆ. ಈ ವಿಷಯವನ್ನು ಮುಂದೆ ಪ್ರಸ್ತಾಪ ಮಾಡುತ್ತಾ, ಕೇವಲ ಒಂದು ಬಿಜ್ಜಾರಿಕ ಉತ್ತರ ಹೇಳಿದೆ ಎಂದು ಹೇಳಿದರು. ಅದನ್ನೇ ಶರಿಸು ಈಗ ಹೆಚ್ಚಾದ ವಿವರಗಳನ್ನು ಹೇಳುತ್ತೇನೆ. ಅವರು ನನಗೆ ಒಂದು ಕಾರ್ಡು ಬರೆದಿದ್ದರೆ ಕೂಡ, ನಾನು ಸ್ವಾಗತಮಾಡಿ, ವಿವರಗಳನ್ನು ಕೊಡುತ್ತಿದ್ದೆ. ಯಾರು ಬರೆದರೂ ಕೂಡ, ಏನೇನು ಆಡಬೇಕೆಂದು ಇವೆಯೆಂದು ಕೇಳಿಕೊಂಡು, ಮಂತ್ರಿಗಳು ಉತ್ತರ ಕೊಡಬೇಕು. ಉತ್ತರ ಕೊಡದೆ ಹೋದರೆ ತಪ್ಪು. ಈ ಹೌಸಿನ ಮುಂದೆ ಈಗಿರುವ ಪ್ರಶ್ನೆ ಬಂದಾಗ, ಅದಕ್ಕೆ ಪ್ರಿಂಟ್ ಆದ ಉತ್ತರ ಇತ್ತು. ಕೇಳಿದ ಉಪಪ್ರಶ್ನೆಗಳು ಸ್ಪಷ್ಟವಾಗಬೇಕಾಗಿತ್ತು. ಅದು ಆಗಲಿಲ್ಲ. ಈಗ ಪುನಃ ಅರ್ಧ ತಾಸಿನ ಚರ್ಚೆಗೆ ಅವಕಾಶ ಕೊಟ್ಟಿರುವುದರಿಂದ, ಈ ವಿಷಯದಲ್ಲಿ ಏನು ಮಾಹಿತಿ ದೊರೆತಿದೋ ಅದನ್ನು ತಮ್ಮೆದುರಿಗೆ ಇಡುತ್ತೇನೆ.

ಕಬ್ಬಿಣವನ್ನು ದೊರಕಿಸತಕ್ಕಂಥ ಕ್ರಮ ವ್ಯಾಪಕವಾದುದು. ಎರಡನೆಯ ಪಂಚವಾರ್ಷಿಕ ಯೋಜನೆಯಲ್ಲಿ ನಮ್ಮ ಕೆಲಸಕ್ಕೆ ವಿಧಾಯಕಗೊಳಿಸಿರತಕ್ಕ ಕಬ್ಬಿಣದ ಪ್ರಮಾಣ ಬಹಳ ದೊಡ್ಡದಿದ್ದು, ನಮಗೆ ಸಾಕಷ್ಟು ಪ್ರಮಾಣದಲ್ಲಿ ಕಬ್ಬಿಣ ಸೇಕಂಡದಲ್ಲಿ ಬರುವುದು ತೊಂದರೆಯಾಗಿತ್ತು. ಅದನ್ನು ಅರಿತುಕೊಂಡು ಆ ತೊಂದರೆ ನಿವಾರಣೆಗೆ ಏನು ಪ್ರಯತ್ನ ನಡೆದಿದೆ ಎಂದು ಹೇಳಬಯಸುತ್ತೇನೆ.

1957-58ರ ಸಾಲಿಗೆ, ನಮ್ಮ ರಾಜ್ಯಕ್ಕೆ 34 ಸಾವಿರ ಟನ್ ಕಬ್ಬಿಣ ಇಂಡೆಂಟ್ ಮಾಡಿವೆ. ಅದರಲ್ಲಿ 4,293 ಟನ್ಗಳನ್ನು ಕೇಂದ್ರ ಅರಾಟ್ ಮಾಡಿದೆ. ಪುನಃ ಕಲ್ಕತ್ತೆಗೆ ಟ್ರೆಜ್ ಕಂಟ್ರೋಲರ್ ಆಫ್ ಐರ್

ಎಂಡ್ ಸ್ಟ್ರೋವರ್ ಹತ್ತಿರ ಒಬ್ಬ ಅಧಿಕಾರಿಯನ್ನು ಕಳುಹಿಸಿಕೊಡಲಾಗಿತ್ತು. ಅವರು ಪ್ಲಾನ್ಡ್ ಇಂಡೆಂಟ್ ಪುನಃ ಸ್ಪಷ್ಟಿಸಿ ಮಾಡಿ, ಅರಾಟ್ ಮಾಡಿದ 4,293 ಟನ್ನ್ನು ಕೊಡುವುದಕ್ಕೆ ಒಪ್ಪಿದರು. ಕಲ್ಕತ್ತೆಗೆ 15-20 ಸಲ ಬರೆದದ್ದೂ ಆಯಿತು; ಚಲಿಂಗ್ರಾಮ್ ಕಳುಹಿಸಿದ್ದೂ ಆಯಿತು; ಸ್ವತಃ ಅಫೀಸರನ್ನೂ ಕಳುಹಿಸಿದ್ದಾಯಿತು. ಆದರೆ ಸಪ್ಲೈ ರೀಲೈವ್ ಆದ್ ಅನ್ ಪ್ಲಾನ್ಡ್ ಇಂಡೆಂಟ್ 1,974 ಟನ್ ಮಾತ್ರ. ಹೋದ ವರ್ಷದಲ್ಲಿ ನಮಗೆ ನಾಲ್ಕು ಸಾವಿರ ಟನ್ ಅರಾಟ್ ಮಾಡಿದರೂ ಕೂಡ, ನಮಗೆ ದೊರೆತದ್ದು 2,200 ಟನ್ ಕಬ್ಬಿಣವಾಗಿರುವುದರಿಂದ, ತೊಂದರೆಯಾಗಿದೆ. ನಮ್ಮ ಕ್ರಮ ಹೇಗಿದೆಯೆಂದರೆ, ಇಡೀ ಸಂಸ್ಥಾನದಲ್ಲಿ ಎಲ್ಲಾ ಕಡೆಯೂ ಸಹಕಾರ ಸಂಘಗಳ ಮೂಲಕವೇ ಹಂಚಲಾಗುತ್ತಿದೆ. ಜಿಲ್ಲೆಗಳಲ್ಲಿರುವ ನಮ್ಮ ವ್ಯವಸಾಯ ಇಲಾಖೆ ಅಧಿಕಾರಿಗಳ ಮೂಲಕ ಯಾವಯಾವ ತಾಲ್ಲೂಕು ಮತ್ತು ಹೋಬಳಿಗೆ ಎಷ್ಟಷ್ಟು ಬೇಕು, ಯಾವಯಾವುದು ಬೇಕು ಎಂದು ಇಂಡೆಂಟ್ ತರಿಸಿಕೊಂಡು ಕ್ರೋಡೀಕರಿಸಿ ಕೇಂದ್ರಕ್ಕೆ ಕಳುಹಿಸುವ ಪದ್ಧತಿಯಿದೆ. ಅರಾಟ್ ಮಾಡಿದಾಗ ಪುನಃ ಸೊಸೈಟಿಗಳಿಗೆ ಯಾವ ತರಹ ಮಾಲು ಎಷ್ಟು ಬೇಕು ಎಂದು ಕೇಳಿಕಲ್ಪತ್ತೆ ಅಥವಾ ಭದ್ರಾ ವತಿಯಿಂದ ತರಿಸಲಾಗುತ್ತದೆ, ಸೊಸೈಟಿಯವರು ರೊಕ್ಕೆ ತುಂಬ ಬೇಕು. ಆಮೇಲೆ ವ್ಯವಸಾಯದ ಇಲಾಖೆ ಈ ಪಿಕ್ಚರ್ ನಲ್ಲಿ ಬರುವುದಿಲ್ಲ. ಇಂಥ ತರಿಸಿ ತಿಯಿದೆ. ಸೊಸೈಟಿಗಳಿಗೆ ಎಷ್ಟು ಕೊಟ್ಟಿದೆ ಎಂಬುದನ್ನು ಸ್ಪಷ್ಟಪಡಿಸುತ್ತೇನೆ. ತುಮಕೂರು ಜಿಲ್ಲೆಯಲ್ಲಿ ಹತ್ತು ಸೊಸೈಟಿಗಳಿವೆ, ತಿಪಟೂರಿನಲ್ಲಿ ಒಂದು ಮಲ್ಟಿಪರ್ಪಸ್ ಸೊಸೈಟಿ ಇದೆ. ಕಬ್ಬಿಣದ ಸಾಮಾನುಗಳನ್ನು ಯಾರು ಬೇಕಾದರೂ ಮಾರುವುದಕ್ಕೆ ಕೊಡುವುದಿಲ್ಲ, ರಿಜಿಸ್ಟರ್ಡ್ ಸ್ಟಾಕಿನ್ನುಗಳಿದ್ದರೆ ಅವರಿಗೆ ಅವಕಾಶ ಕೊಡುತ್ತಾರೆ. ಸಾಮಾನ್ಯವಾಗಿ ಸೊಸೈಟಿಗಳ ಮೂಲಕ ಬೇಕಾದವರಿಗೆ ಹಂಚುತ್ತದೆ. ಸೊಸೈಟಿ ರಿಜಿಸ್ಟರ್ ಮಾಡಿಸಿಕೊಂಡರೆ ಅದಕ್ಕೆ ಕೊಡಲಾಗುತ್ತದೆ. ಹಾಗೆ ರಿಜಿಸ್ಟರ್ ಮಾಡಿಸಿಕೊಳ್ಳಲು ನಮ್ಮ ಇಲಾಖೆ ಶಿಫಾರಸ್ ಬೇಕು. ಈ ಮಾಲು ಸೊಸೈಟಿಗಳಲ್ಲಿ ಖರ್ಚಾಗುತ್ತದೆ, ನಾಕಾದಷ್ಟು ಹಣ ಇದೆ ಎಂದು ಗೊತ್ತಾದರೆ ಶಿಫಾರಸ್ ಮಾಡುತ್ತಾರೆ. 1956ನೆಯ ಇಸವಿಯಲ್ಲಿ ಒಟ್ಟು 1.18 ಟನ್ ಐರ್ ಮತ್ತು ಸ್ಟ್ರೋ ಸಾಮಾನುಗಳನ್ನು ತಾಲ್ಲೂಕು ಮಲ್ಟಿಪರ್ಪಸ್ ಕೋ-ಆಪರೇಟಿವ್ ಸೊಸೈಟಿಗಳಿಗೆ ಅರಾಟ್ ಮಾಡಿತ್ತು; 1957ರಲ್ಲಿ ಕೊಟ್ಟಿದ್ದು 17 ಟನ್ ಸೊಸೈಟಿಯವರು ತೆಗೆದುಕೊಳ್ಳಲಿಲ್ಲ. 1956ರಲ್ಲಿ 14 ಟನ್ ಬೇರೆ ಕೊಟ್ಟಿತ್ತು. ಅದೂ ತೆಗೆದುಕೊಳ್ಳದೆ ಉಳಿಯಿತು. ಮುಂದೆ ನಡುವೆ ಗ್ಯಾಪ್ ಉಳಿದಿರುವುದು ನಿಜ; ಕೊಡುವುದಕ್ಕೆ ಆಗಲಿಲ್ಲ. ಉಳುವವೇಳೆ ಮೀರಿದ ಮೇಲೆ ಕೆಲವು ಸಾಮಾನುಗಳು ಬಂದುವು. ತಡವಾಗುವುದಕ್ಕೆ ಕಾರಣ ಹೇಳಿದ್ದೇನೆ. ಎರಡು ಸಲ ಇಂಡೆಂಟ್ ಮಾಡಿದ್ದನ್ನು ಏಕೆ ತೆಗೆದುಕೊಂಡಿಲ್ಲ ಎಂಬುದಕ್ಕೆ ನನ್ನ ಹತ್ತಿರ ಮಾಹಿತಿ ಇಲ್ಲ. 1958ರಲ್ಲಿ ಒಟ್ಟಿನಲ್ಲಿ 40 ಟನ್ ಸೊಸೈಟಿಗೆ ಕೊಟ್ಟಿತ್ತು. 1958ರಲ್ಲಿ ಮೊದಲು ಎರಡನೆಯ ಅಥವಾ ಮೂರನೆಯ ಕ್ವಾರ್ಟರ್ ನಲ್ಲಿ ಒಟ್ಟು ಒಂಭತ್ತು ಸಾವಿರ ಟನ್ ಇಂಡೆಂಟ್ ಮಾಡಿದ್ದೇವೆ, ಒಂದು ಟನ್ ಕೂಡ ನಮಗೆ ಬಂದಿಲ್ಲ. ಅದರಿಂದ ತೊಂದರೆಯಾಗಿದೆ. ಈ ಅಧಿವೇಶನ ಮುಗಿದ ಮೇಲೆ ಹೆಚ್ಚು ಮುತವರ್ಜಿ ವಹಿಸಿ ಯಾರನ್ನಾದರೂ ಕಳುಹಿಸಿ ಜನವರಿ ಮಧ್ಯದಲ್ಲಿ ಮುಖ್ಯವಾಗಿ ಗುಳೆ, ಉಳುಮೆಗೆ ಬೇಕಾದ ಸಾಮಾನು, ಗಿಡಿ ಪಟ್ಟಿ ಮುಂತಾದವನ್ನು ಶಕ್ಯವಿದ್ದಷ್ಟು ಪ್ರಯತ್ನಮಾಡಿ

ಪೂರೈಸುವ ಕಾರ್ಯಕ್ರಮ ಕೈಕೊಂಡು ಹೆಚ್ಚಿನ ಅನಕಿ
ಯಿಂದ ಕೆಲಸಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.
ಜನರಿಗೆ ಬೇಕಾದ ಕಬ್ಬಿಣದ ಸಾಮಾನುಗಳನ್ನು ತೃಪ್ತಿ
ಕರವಾಗಿ ಸಕಾಲದಲ್ಲಿ ಪೂರೈಸುವುದು ಕಠಿಣವಾಗಿದೆ.
ಆದಷ್ಟು ಪ್ರಯತ್ನಮಾಡಿ ತೃಪ್ತಿಪಡಿಸಲು ನೂಕ್ತ
ಕ್ರಮ ಕೈಕೊಳ್ಳುತ್ತೇವೆ.

Mr. SPEAKER.—As I have already
said, it is possible that tomorrow will
be the last day of our sitting. The

House now adjourns and will re-
assemble tomorrow at 1 P.M.

*The House adjourned at Twenty-five
Minutes past Six of the Clock to
meet again at One of the Clock on Tues-
day, the 2nd December 1958.*